

ඡායාරූප සිසිපිඤ්ඤ

2014 විශේෂ කලාපය
chayarupilisandara@gmail.com

ශ්‍රී ලංකා ජාතික ඡායාරූප කලා සංගමයේ අධ්‍යාපන හා තොරතුරු ප්‍රකාශනය
Educational and News Bulletin of the National Photographic Art Society of Sri Lanka

ශ්‍රී ලංකා ජාතික ඡායාරූප කලා සංගමය - 2013 ඩිප්ලෝමා ප්‍රධානෝත්සවය



ශ්‍රී ලංකා ජාතික ඡායාරූප කලා සංගමයේ වසර 64 ක දිගු කීර්තිමත් ඉතිහාසයට තවත් සවර්ණමය සටහනක් එක් කරමින් සංගමය විසින් මෙහෙවනු ලබන තුන් අවුරුදු ඡායාරූප කලාව පිළිබඳව වූ ඩිප්ලෝමා පාඨමාලාවෙහි 2013 වසර සඳහා වූ ඩිප්ලෝමා සහතික ප්‍රධානෝත්සවය 2014 ඔක්තෝබර් 16 වන දා යෞවන කටයුතු සහ නිපුණතා නියෝජ්‍ය අමාත්‍ය ගරු මොහාන් ලාල් ශ්‍රේරු මැතිතුමාගේ ප්‍රධානත්වයෙන් රාජගිරිය මහ බැංකු ශ්‍රවණාගාරයේදී අති උත්කර්ෂවත් අයුරින් පවත්වනු ලැබීය.



ඩිප්ලෝමා පාඨමාලාව සාර්ථකව අවසන් කල විද්‍යාර්ථීන් 35 දෙනෙකු වෙත ඩිප්ලෝමා සහතික ප්‍රදානය කිරීම මෙහිදී සිදුවූ අතර ආචාර්ය උදිත ගයාණන් ගුණසේකර මහතා විසින් ඡායාරූප ශිල්පයේ ආචාරධර්ම මැයෙන් විශේෂ දේශනයක් ද පවත්වනු ලැබීය.



ඩිප්ලෝමා ප්‍රදානෝත්සවයේදී දක්නට ලැබුණු සුවිශේෂතම අංගය වූයේ, අඛණ්ඩව දශකයක කාලයක් පුරාවට සංගමයේ උන්නතිය උදෙසා, විශේෂයෙන් ඡායාරූප කලා ඩිප්ලෝමාවෙහි අධ්‍යයන කටයුතු සඳහා තම කාලය සහ ශ්‍රමය කැප කරනු ලබන එස්.සී. පියදාස මහත්මාගේ සේවය අගයනු වස් විශේෂ සමරු චලනයක් ඔහු වෙත පිරිනැමීමයි.

ඩිප්ලෝමා ප්‍රදානෝත්සවය ගරු ලේඛකාධිකාරී ශාන්ති ලාල් ප්‍රනාන්දු මහතාගේ සහ ගරු අධ්‍යාපන අධ්‍යක්ෂක සමන් කුලසූරිය මහතාගේ පූර්ණ මඟ පෙන්වීම සහ දිරි ගැන්වීම මත 2013 ඩිප්ලෝමා කණ්ඩායමේ වෙසෙස් සංවිධාන ශක්තියෙන් චිත්‍රය වූවක් විය.

ඒ අනුව ඔවුන් විසින් පසුගිය වකවානුව තුල සංවිධානය කල විවිධ ක්‍රියාකාරකම් අතර ප්‍රමුඛතම කාර්යය ලෙස මෙම ඩිප්ලෝමා ප්‍රදානෝත්සවය සංගමයේ ඉතිහාසයට එක් වීම සිදුව ඇත.



ප්‍රමුඛ පුවත්

නව පිවිසුමකට පෙළගැස්මක්... 61 වන මහා සභා රැස්වීම

ශ්‍රී ලංකා ජාතික ජායාරූප කලා සංගමයේ 61 වන මහා සභා රැස්වීම 2014 අගෝස්තු මස 17 වන ඉරු දින කොළඹ 07 මහාවැලි කේන්ද්‍ර ශ්‍රවණාගාරයේදී පැවති අතර මෙහිදි සංගමයේ ඉදිරි ගමනට බොහෝ සෙයින් දායක වන කරුණු රැසක් පිළිබදව සාමාජිකයින් අතර ගැඹුරින් සාකච්ඡා වීම සිදු විය. ඒ අනුව එම කටයුතු සාර්ථක කර ගනු වස් 2014/15 වසර සදහා පහත සදහන් නව අධ්‍යක්‍ෂක මණ්ඩලය තෝරා පත් කර ගැනීමද විහිදි සිදු විය.

- **ගරු සභාපති**
මංගල චිදිරිසිංහ මහතා
- **ගරු විධායක අධ්‍යක්‍ෂක**
හර්ෂ මධුරංග ජයසේකර මහතා
- **ගරු ලේඛකාධිකාරී**
ශාන්ති ලාල් ප්‍රනාන්දු මහතා
- **ගරු අධ්‍යාපන අධ්‍යක්‍ෂක**
සමන් කුලසූරිය මහතා
- **ගරු මුදල් අධ්‍යක්‍ෂක**
තිනේෂා අරුණ ශාන්ති චිදිරිසිංහ මෙනවිය
- **ගරු ප්‍රදර්ශන අධ්‍යක්‍ෂක**
නාරද අමරතුංග ආරච්චි මහතා
- **ගරු සංවර්ධන හා ප්‍රවර්ධන අධ්‍යක්‍ෂක**
චජිර වික්‍රමගේ මහතා
- **ගරු සමාජ සේවා සහ සුභසාධන අධ්‍යක්‍ෂක**
ප්‍රියන්ත අබේසුන්දර මහතා
- **ගරු ප්‍රකාශන අධ්‍යක්‍ෂක**
ප්‍රදිප් එන්. වෙදමේස්ත්‍රිගේ මහතා

ජායාරූප ඩිප්ලෝමාවට හිමි ජාතික පිළිගැනීම නව දුරටත් පුළුල් වේ.....

ශ්‍රී ලංකා ජාතික ජායාරූප කලා සංගමය, තෘතියික සහ වෘත්තීය අධ්‍යාපන කොමිෂන් සභාව යටතේ ක්‍රියාත්මක වන ආයතනයක් ලෙස ලියාපදිංචි වීම පසුගියදා සිදුවු අතර ඒ අනුව සංගමය විසින් මෙහෙයවනු ලබන තෙවසරික ඩිප්ලෝමා පාඨමාලාව සඳහා NVQ සුදුසුකම් ලබා ගැනීම සදහා මෙම පූර්ව ලියාපදිංචිය (TVEC – Reg No Po1/0417) අවශ්‍ය කෙරෙන අතර, එමගින් පාඨමාලාව සදහා පවතින ජාතික පිළිගැනීම තවදුරටත් වර්ධනය වීමද සිදුවනු ඇත.

මෙම කටයුතු සාර්ථකත්වයට පත් කර ගැනීම සඳහා විධායක අධ්‍යක්‍ෂක හර්ෂ මධුරංග ජයසේකර සහ ගරු අධ්‍යාපන අධ්‍යක්‍ෂක සමන් කුලසූරිය මහත්වරුන්ගේ දායකත්වය බෙහෙවින්ම ඉවහල් විය.

ප්‍රභා ලේඛණයට දොරගුලු විවර කිරීම... 2015 වසර සදහා නව සාමාජිකත්වය බඳවා ගැනීම

ශ්‍රී ලංකා ජාතික ජයාරූප කලා සංගමය විසින් **2015 වසර සදහා නව සාමාජිකත්වය බඳවා ගැනීම් 2014 දෙසැම්බර් 15 වන දිනතෙක් දීර්ඝ කර ඇති අතර**, ඊට අදාළ සියළු තොරතුරු සහ අවශ්‍ය අයදුම් පත් සංගමයේ නිල වෙබ් අඩවිය වෙතින් ලබාගැනීමට අවකාශය සලසා දී ඇත.

එසේ යොමු කරනු ලැබු අයදුම්පත් මගින් 2015 වසර සඳහා ජායාරූප ඩිප්ලෝමා පාඨමාලාවට සහ සංගමයේ සාමාජිකත්වයට නව සාමාජිකයින් බඳවා ගැනීමට අදාළ සම්මුඛ පරීක්‍ෂණය 2015 ජනවාරි මාසයේදී පැවැත්වෙන අතර නව වසර සඳහා ජායාරූප ඩිප්ලෝමා පාඨමාලාවේ පංති ආරම්භය 2015 පෙබරවාරි මස 01 වන දින සිට සිදු කිරීමට නියමිතය.

සංගමයේ නිල වෙබ් අඩවිය :- www.npasslanka.org

අයදුම් පත් එවිය යුතු ලිපිනය :- ලේඛකාධිකාරී, ශ්‍රී ලංකා ජාතික ජායාරූප කලා සංගමය, තැ.පෙ. 452, කොළඹ.

ලේඛකාධිකාරී, ශ්‍රී ලංකා ජාතික ජායාරූප කලා සංගමය, නො.170, කොලොන්නාව පාර, දෙමටගොඩ.

මහ ගෙදර ගොඩ නගන්න ඔබත් “ගඩොලක්” රැගෙන එන්න...

සංගමයේ ඉදිරි පැවැත්මට බෙහෙවින්ම අත්‍යවශ්‍ය ව තිබූ මූලස්ථානයක් ඉදි කර ගැනීමේ අරමුණ සාක්‍ෂාත් කර ගැනීමට හැකිවන පරිද්දෙන්, අගනුවරට ආසන්නව ඩිම් කඩක් ලබා ගැනීමට සංගමය දැරූ වෑයම මල්පල ගැනුනු බව මහත් සොම්නසින් යුතුව සමස්ථ සාමාජිකත්වය වෙත සැල කර සිටින්නෙමු.

ඒ අනුව ඉදි කිරීම්,ඉංජිනේරු කටයුතු, නිවාස සහ පොදු පහසුකම් පිළිබද අමාත්‍ය ගරු විමල් වීරවංශ මහතාගේ සෘජු මැදිහත් වීමෙන් දෙතිවල, වුඩ්ලන්ඩ් නිවාස ක්‍රමයේ අංක 23 දරණ ස්ථානයේ ප්‍රමාණයෙන් පර්චස් 7.5 ක් වූ ඩිම් කඩෙහි අයිතිය මේ වන විට සංගමය වෙත නිත්‍යානුකූලව ලබා ගැනීමට හැකියාව ලැබී ඇත. මීට අදාල හිමිකම් ඔප්පු ලබා ගැනීම පසුගිය දා සංගමයේ එවකට සභාපති ධූරය හෙබවූ සුනිල් වික්‍රම, හිටපු මුදල් අධ්‍යක්‍ෂක සහ වත්මන් සභාපති මංගල චිදිරිසිංහ සහ විධායක අධ්‍යක්‍ෂක හර්ෂ මධුරංග ජයසේකර යන මහත්වරුන්ගේ සහායාගිත්වයෙන් සිදු විය.

මෙම කර්තව්‍ය සදහා විධායක අධ්‍යක්‍ෂක හර්ෂ මධුරංග ජයසේකර, නිටපු සභාපති සුනිල් වික්‍රම යන මහත්වරුන්ගේ සහ ආචාර්ය උදිත ගයානාන් ගුණසේකර

ඔබේ දැනුම රැගෙන එන්න...

අප සංගමයේ අධ්‍යාපන නව්‍යකරණ ව්‍යාපෘතිය (Education Modernization Project - EMP) යටතේ නව අංග රැසක් අධ්‍යාපන කටයුතු සදහා ඒකරාශි කර ගැනීමට හැකියාවක් දැනට ලැබී ඇති අතර, එම කර්තව්‍ය තවදුරටත් සාර්ථක කර ගැනීමට, **ජායාරූප ශිල්ප ඩිප්ලෝමාවේ අධ්‍යයන කටයුතු සදහා ගුරුවරුන් ලෙස එක්වීමට** ඒ පිළිබඳ මනාව සුදුසුකම් සහිත සාමාජිකත්වය වෙත අධ්‍යක්‍ෂක මණ්ඩලය ඇරයුම් කර සිටී.

මෙහිදි තමන් ඉගැන්වීමට ඇළුම් කරන විෂය ක්‍ෂේත්‍රය/ක්‍ෂේත්‍ර පැහැදිලිව සඳහන් කර, තම ජීව දත්තයන් සහිතව මැනවින් පිළියෙල කල අයදුම් පතක් **අධ්‍යක්‍ෂක - අධ්‍යාපන, ශ්‍රී ලංකා ජාතික ජායාරූප කලා සංගමය, තැ.පෙ. 452, කොළඹ** යන ලිපිනයට ඉතා විගසින් යොමු කරන ලෙස අධ්‍යක්‍ෂක මණ්ඩලය ඒ සදහා නිතැති සාමාජිකත්වය වෙතින් ඉල්ලීමක් කරනු ලබයි.

මහතා ප්‍රමුඛ මූලස්ථාන ප්‍රතිෂ්ඨාපන කමිටුවේ මා හැඟි දායකත්වය බෙහෙවින් ඉවහල් වූ බව මෙහිදි දැඩිව අවධාරණය කල යුතුව ඇත.

තවද වසර 64 දිගු අභිමානවත් ඉතිහාසය තුළ ස්වකීය වූ නිවහනක් ගොඩ නංවාගැනීමේ උත්කෘෂ්ඨ අභිලාශය මේ මොහොතේ සමස්ථ සාමාජිකත්වය තුළම පැවතිය යුතු **“ප්‍රමුඛ අදිටන”** විය යුතු බව තමන් තරයේ විශ්වාස කරන බව සදහන් කරන වත්මන් අධ්‍යක්‍ෂක මණ්ඩලය, ඒ තිරසාර අදිටන යථාර්තයක් කර ගැනීමට නම් සෑම සාමාජික සාමාජිකාවක්ම විසින්ම, මේ සම්බන්ධයෙන් ස්වකීයව කල හැකි කාර්ය භාරය විගසින් සංගමය වෙත ලබා දීමට උත්සුක විය යුතු බවද සහෝදරාත්මකව අවධාරණය කරනු ලබයි.

ඒ අනුව ඉතාම කෙටි කලක් තුළ **“මූලස්ථානය ගොඩ නැංවීමේ ක්‍රියාදාමයේ”** පියවරයන් සාමාජිකත්වය වෙත දැනුම් දීමට කටයුතු කරන අතර, ඒ සදහා වූ **“කැපවීම”** සමස්ථ සාමාජිකත්වය වෙතින්ම දැඩිව අපේක්‍ෂා කරන බවද ඔවුන් තව දුරටත් අවධාරණය කරනු ලැබීය.

උකහා ගත් දැනුම විදහා දැක්වීම... 52 වන ජායාරූප ශිල්ප පරීක්‍ෂණය

52 වන ජායාරූප ශිල්ප පරීක්‍ෂණය **2015 ජනවාරි 18 වන දින පස්වරු 1.00 කොළඹ මහා බෝධි විදුහලේදි සහ හලාවත මධ්‍යස්ථානයේදී පැවැත්වීමට** කටයුතු යොදා ඇත. ඒ අනුව විභාගය සදහා අයදුම් පත් භාර ගැනීම **2014 දෙසැම්බර් මස 31 වන දිනෙන්** අවසන් වීමට නියමිතය.

සේයා රූ අඳුරු සියවස් ජන්ම සැමරුම...

දිවංගත විල්සන් හැගොඩ ශූරීන්ගේ ජන්ම ශත සංවත්සරය යෙදෙන ලබන වසරේ, ඒ වෙනුවෙන් සිදු කිරීමට නියමිත විවිධ වැඩ සටහන් අතරින් එක් සමාජ මෙහෙවරක් වෙනුවෙන් දායක වීමට සමාජික සැම වෙත සමාජ සේවා සහ සුභ සාධන අංශය විසින් ඇරයුම් කර සිටී.

තිස් අවුරුදු වාර්ගික යුද්ධයෙන් දරුණු ලෙස පීඩාවට පත් වූ මුලතිව් දිස්ත්‍රික්කයේ කොකිලායි සිංහල සහ දුවිඩ විද්‍යාලයන්හි සිසු දරු දැරියන්ගේ අධ්‍යාපන කටයුතු සාර්ථකව කර ගැනීමට අවශ්‍ය අධ්‍යාපන උපකරණ (අභ්‍යාස පොත් පත්, පෑන්, පැන්සල්, පාසල් උපකරණ,අතිරේක කියවීම් පොත්, පවහන්,කුඩා....) පිරි නැමීමේ සද්කාර්යයක මූලික කටයුතු එම අංශය විසින් දැනට ආරම්භ කර ඇත. ඒ අනුව ඊට දායක වීමට කැමැත්තක් දක්වන සමාජිකත්වයට, සංවිධායක කමිටුව ඇමතිමෙන් ඉහත සඳහන් උපකරණ හෝ මුදල් පරිත්‍යාග ලබා දීමට හැකියාව පවතී. ඊට අමතරව ලංකා බැංකුවේ ඩම්බලපිටිය ශාඛාවේ අංක 717752 දරණ සංගමයේ ගිණුමට මුදල් පරිත්‍යාග කර සංවිධායක කමිටුව වෙත දැනුම් දීමද සිදු කල හැක.

එමෙන්ම සංගමයේ සමාජිකත්වය නොදරන මුත් මෙවැනි කටයුතු සඳහා දායක වීමට කැමැත්තක් දක්වන ඔබගේ හිතවතුන් වුවද මීට සහභාගි කරවීමට සමාජික ඔබට හැකියාව පවතින බැවින් ,ඔබගේ නූතන සමාජ සම්බන්ධතා විධික්‍රම (Facebook, SMS Alert) භාවිතා කර මීට පුළුල් දායකත්වයක් ලබා දීමට කටයුතු කරන ලෙසද එම අංශය සමාජික සැමගෙන් කාරුණිකව ඉල්ලා සිටී.

විමසීම් : ප්‍රියන්ත අබේසුන්දර මහතා - 0777 416669
: වජිර වික්‍රමගේ මහතා - 0775 317608
: නෙරංජන් වික්‍රම ආරච්චි මහතා - 0777 187284

කොළොම්තොටින් මන්දාරම් නුවරට...

මෙම වසර සඳහා සමාජ සේවා සහ සුභ සාධක අංශය විසින් සංවිධානය කරනු ලබන වාර්ෂික වාර්තාව 2014 දෙසැම්බර් මස 13 - 14 යන දෙදිනයන් හිදි, අතිශයින් සුන්දර වූත් එමෙන්ම දුෂ්කර වූත් නුවරවිලිය දිස්ත්‍රික්කයට අයත් රමණීය ගැමි පරිසරයක් වන මන්දාරම් නුවර වෙත යෑමට අවශ්‍ය කටයුතු සකසමින් පැවතියත්, මෙම යෝජිත වාර්තාව සඳහා සැලසුම් කල දිනයන්හි නොවැලැක්විය හැකි හේතුවක් මත එම ස්ථානය වෙත යාමට නොහැකි වී ඇති බැවින්, ඉතා ඉක්මණින් අදාල කරුණ (නවාතැන් පහසුකම්) නිරාකරනය කර වාර්තාව සඳහා නව දිනයක් සමාජිකත්වට දැනුම් දීමට කටයුතු කරන අතර, වය සංගමයේ කෙටි පණිවිඩ සේවාව (SMS Alert), සංගමයේ facebook සමාජ ජාලය (www.facebook.com/TheNationalPhotographicArtSocietyofSirLanka) සහ අපි NPAS ගෙස්බුක් පිටුව මගින් දැනුවත් කිරීමටද කටයුතු සකසන බව සමාජ සේවා සහ සුඛ සාධක අංශය දැනුම් දී සිටියි.

වාර්ෂික දෙදින වාර්තාව 2014

පශ්චාත් නූතනවාදී විලාසිතා ඡායාරූපකරන වැඩමුළුව

අධ්‍යාපන පුවත්

ශ්‍රී ලංකා ජාතික ඡායාරූප කලා සංගමයේ අධ්‍යාපන නව්‍යකරණ ව්‍යාපෘතිය (Education Modernization Project - EMP) යටතේ ක්‍රියාත්මක තවත් එක් වැඩමුළුවක් ලෙස 2013 ඩිසැම්බර් කණ්ඩායම විසින් සංවිධානය කරන ලද පශ්චාත් නූතනවාදී විලාසිතා ඡායාරූපකරන වැඩමුළුව (Post Modern Fashion Photography Workshop) පසුගිය අප්‍රේල් මස 25 වන දින රත්නපිටිය Fingara Town & Country Club හිදී පවත්වනු ලැබීය.

මෙහිදී අලෝකකරණ සිද්ධාන්ත මූලයන් ප්‍රායෝගික දෙසුමක් පැවැත්වූ අතුල රණරාජ මහතා සහ වැඩමුළුවේදී ලබාගත් ඡායාරූප පිළිබඳ විශ්ලේෂණාත්මක විග්‍රහයක් කල ඩන්දු ගුණරත්න මහතා වැඩමුළුව සඳහා සම්පත්දායකත්වයෙන් සහය වූ අතර වැඩමුළුවේ මූලික සංකල්පය සහ සංවිධායක මෙනෙදුම අධීක්ෂණය ගරු අධ්‍යාපන අධ්‍යක්ෂක සමන් කුලසූරිය මහතා විසින් ඉටු කරන ලදී.

ප්‍රවීණ රූපලාවන්‍ය ශිල්පීන් හසිනි ගුණසේකරයන්ගේ මූලික මෙහෙයවීමෙන් පැවැති මෙම වැඩමුළුව සඳහා Hair Flair සඟරාවේ සහයෝගිතාවය සහ Canon - Photo Hub, Metropolitan ආයතනයේ පැලැටිනම් අනුග්‍රහය හිමිවී තිබුණි.



2014 අධ්‍යාපන ප්‍රදර්ශනයට කල දිර ගැන්වීම....

2014 අධ්‍යාපන ප්‍රදර්ශනය පසුගිය සැප්තැම්බර් මස 26, 27, සහ 28 යන තෙදින තුල කොළඹ සිරිමාවෝ ඩණ්ඩාරනායක ප්‍රදර්ශන ශාලාවේදී පැවැති අතර, පසුගිය වසරේදී මෙන්ම, මෙවරද අප සංගමයේ සහභාගිත්වය වෙනුවෙන් ඡායාරූප ප්‍රදර්ශනයක් සහ වැඩමුළු රැසකින් සමන්විත සාර්ථක ප්‍රදර්ශන කුටියක් 2013 ඩිසැම්බර් විසින් සංවිධානය කර තිබුණි.

පසුගිය වසරේදීද එම කණ්ඩායම 2013 අධ්‍යාපන ප්‍රදර්ශනය සඳහා ශ්‍රී ලංකා ජාතික ඡායාරූප කලා සංගමයේ සහභාගිත්වය මතුවත් සනිටුවත් කල අතරම මෙවර එය වඩාත් පුළුල් මට්ටමකට ගෙන එමින්, 2014 අධ්‍යාපන ප්‍රදර්ශනයේ මූලික තේමාවන්හි ඉදිරි වර්ධනයක් ඇතිවන අයුරින් සංවිධාන කටයුතු සිදු කිරීමට හැකි විභවයක් ඔවුන් විසින් ගොඩ නංවා තිබුණි.

මෙහිදී සංගමයේ 40 වන වාර්ෂික ඡායාරූප ප්‍රදර්ශනයේදී ප්‍රදර්ශිත නිර්මාණ නැවත නැරඹීමට අවස්ථාවක් උදාවූ අතර ප්‍රදර්ශනය පැවති තෙදිනක කාල සීමාව පූර්ණ ලෙස ආවරණය වන අයුරින් වනජීවී ඡායාරූපකරණය පිළිබඳව ප්‍රසාද් හපුආරච්චි, ආලේඛ්‍ය ඡායාරූපකරණය පිළිබඳව ධර්ම ගුණසේකර, ඡායාරූපකරණයේ මූලිකාංග පිළිබඳව ශාන්ත ගුණරත්න, ඩිජිටල් කැමරාවේ මූලිකාංග සහ ක්‍රියාකාරීත්වය පිළිබඳව හර්ෂ මධුරංග



ජයසේකර සහ ඩිජිටල්කරණය නූතන සමාජයට කරනු ලබන බලපෑම පිළිබඳව ප්‍රියන්ත අබේසුන්දර යන ඡායාරූප ශිල්පය පිළිබඳව ප්‍රාමාණික දැනුමෙන් හෙබි විද්වතුන් විසින් සිදුකරනු ලැබූ දේශන ඇතුලත් වැඩමුළු රැසකින්ද මෙම කාර්ය තව දුරටත් වර්ණාවත් විය.



ප්‍රභාලේඛනයට වෛද්‍ය උපදෙස්... වෛද්‍ය දිනිල් අබේගුණවර්ධන මහතා මෙහෙයවූ ආලෝකකරණ වැඩමුළුව

වෛද්‍ය දිනිල් අබේගුණවර්ධන මහතාගේ මෙහෙයවීම යටතේ ජායාරූප ආලෝකකරණයේ විද්‍යාව සහ ශිල්පය පිළිබඳව වැඩමුළු මාලාවක් පසුගිය ඔක්තෝම්බර් මස 11 වන දින සිට නොවැම්බර් 01 වන දින දක්වා කොළඹ නෙළුම් පොකුණ මාවතේ පිහිටි මහවැලි ශ්‍රවණාගාරයේදී සහ නිදහස් වතුරු පරිශ්‍රය මුලික කර ගනිමින් පවත්වනු ලැබීය.

පැය 20ක කාල පරාසයක් ආවරණය වන පරිදි පැවැත්වූ එම වැඩමුළු මාලාව සඳහා සාමාජික සාමාජිකාවන් සියයකට නොඅඩු පිරිසක් එක්ව සිටි අතර එහිදී ඔවුනට වෛද්‍ය දිනිල් අබේගුණවර්ධන මහතා විසින් ආලෝකකරණය පිළිබඳ විද්‍යාත්මක හැදින්වීමේ සිට එම දැනුම ප්‍රායෝගිකව භාවිතා කරන අන්දම ඉතා මැනවින් පහදා දීම සිදු කරන ලදී.

සංගමයේ ගරු ලේඛකාධිකාරී ශාන්ති ලාල් ප්‍රනාන්දු, ගරු අධ්‍යාපන අධ්‍යක්ෂක සමන් කුලසූරිය සහ එස්.ඩී. පියදාස යන මහත්වරුන්ගේ මග පෙන්වීම ඔස්සේ පැවති මෙම වැඩමුළු මාලාව සඳහා අනුග්‍රාහක දායකත්වය Camera Hub ආයතනය විසින් ලබා දී තිබුණි.

සහභාගි වූ සියල්ලන්ටම සහභාගිත්වය වෙනුවෙන් වටිනා සහතික පතක් නිකුත් කිරීමද වැඩමුළු මාලාව අවසාන සිදු කර අතර, ආලෝකකරණ වැඩමුළුවෙහි පූර්ණ සංවිධායක මෙහෙවර දෙවන වසර අධ්‍යයන කටයුතු සමායෝජනය කරනු ලබන ප්‍රේමසිරි හිඳුල්ල ආරච්චි මහතා විසින් ඉටු කරන ලදී.



ප්‍රදර්ශන පුවත්

40 වන වාර්ෂික ජායාරූප ප්‍රදර්ශනය...

ශ්‍රී ලංකා ජාතික ජායාරූප කලා සංගමයේ 40 වන ජායාරූප තරගය සහ ප්‍රදර්ශනය 2014 ජූලි මස 18, 19 සහ 20 යන දිනයන්හිදී කොළඹ 07 ආනන්ද කුමාරස්වාමි මාවතෙහි පිහිටි ජාතික කලා හවෙසේදී පවත්වනු ලැබීය.

නවලෝක සමූහ ව්‍යාපාරයේ සභාපති ජයන්ත ධර්මදාස මහතාගේ සහ සංගමයේ හිටපු විධායක අධ්‍යක්ෂක වරයෙකු වූ ඩීන්ටන් ජයසූරිය මහතාගේ ප්‍රධානත්වයෙන් ඇරඹී මෙම ප්‍රදර්ශනය සඳහා ආධුනික තරඟ කරුවන් 109 සහ විවෘත තරඟ කරුවන් 55 ගේ කෘතීන් 130 ක් අදාල තරඟ විනිශ්චයෙන් තෝරා ගෙන තිබුණි. මෙහිදී සමස්ථ තරඟය සඳහා කෘතීන් 1128 ක් යොමුව තිබුණ අතර ඉහත කෘතීන් 130ක් තෝරා ගැනීම ඒ අතරින් සිදු කර ඇත.


මෙහි තරඟ විනිශ්චය ජායාරූප ශිල්පය පිළිබඳ ප්‍රාමාණික දැනුමෙන් හෙබි, දිවයිනේ සිටින ප්‍රවීණතම ජායාරූප ශිල්පීන් ත්‍රිත්වයක් වන හෙන්රි රාජකරුණා මහතා, ධන්දු ගුණරත්න සහ ශාන්ත ගුණරත්න යන මහත්වරුන්ගේ සහභාගිත්වයෙන් සිදු වූ අතර විවෘත වර්ණ අංශයේ ප්‍රථම ස්ථානය මහින්ද පිට්ටනන්ද, ආධුනික වර්ණ අංශය ඕෂධ රණරාජා, විවෘත ඒකවර්ණ ආර්.එම්. විදුර්ශන රත්නායක සහ ආධුනික ඒක වර්ණ මධුරංග අබේවර්ධන යන මහත්වරුන් විසින් දිනා ගන්නා ලදී.

මෙම ප්‍රදර්ශනය සඳහා වැඩිම කෘතීන් ගණනක් ප්‍රදර්ශනය කරවීමට හැකි වූ ජායාරූප ශිල්පියා ලෙස හෙන්රි රාජකරුණා ශූරතා පලිග දිනා ගැනීමට සමන්ත ධර්මවර්ධන මහතාට හැකියාව ලැබුණු අතර, හොදම ඒක වර්ණ ආලේඛ්‍ය ජායාරූපයට හිමි වන එල්.ඊ. සමරරත්න ශූරතාවට හිමිකම් පෑමට ජී.කේ. දිනේෂ් කුමාර මහතාට හැකියාව ලැබුණි.

ඊට අමතරව මෙම ප්‍රදර්ශනය ආරම්භක මොහොතේ පැවැති සම්මාන ප්‍රදානෝත්සවයේදී 2014 වර්ෂයේ ජාත්‍යන්තර ජායාරූප කලා සම්මේලනයේ FIAP සම්මානලාභී ලෙස Excellence FIAP සම්මානයෙන් වන්දිසේන පෙරේරා මහතා පිදුම් ලැබූ අතර වෛද්‍ය ලලිත් ඒකනායක, කේ.පී. කීර්තිරත්න, සංඛ සම්මාන පෙරේරා, ඉදුනිල් ජීවන්ත මුණසිංහ, විකුම් සේනානායක, කස්සප නිරාග ජයසිංහ සහ වාමි ගුණසේකර යන මහත්ම මහත්මීන් ARTIST FIAP සම්මානයෙන්ද පිදුම් ලැබූහ. එසේම සංගමය විසින් ගරු සහභාගි සාමාජිකත්වයට ඉදිකිරීම් ඉංජිනේරු සේවා නිවාස හා පොදු පහසුකම් අමාත්‍ය ගරු විමල් වීරවංශට රත්නා විජේසිංහට ඩී.කේ. ලැන්ට් සහ

සමන්ත සේනක ධන්ඩාර යන මහත්ම මහත්මීන් වෙත පිරිනැමීමද මෙහිදී සිදුකළ අතර ඉදුනිල් ජීවන්ත මුණසිංහ මහත්මා හට ඇසුරු සාමාජිකත්වය පිරිනමන ලදී.

මෑතක කාලයෙහි පවත්වනු ලැබූ අති සාර්ථක ජායාරූප ප්‍රදර්ශනයක් ලෙස මාධ්‍යයන්ගේ සහ විචාරකයන්ගේ නොමද පැසසුමට බඳුන්වූ මෙම ප්‍රදර්ශනය එවකට ප්‍රදර්ශන අධ්‍යක්ෂක ධූරය දැරූ උදේනි අල්විස් මහතාගේ දැවැන්ත කැපවීමක ප්‍රතිඵලයක් වූ බැවින් එම මෙහෙවර උදෙසා උදේනි අල්විස් මහතා වෙත සමස්ථ සාමාජිකත්වයේ තුති පැසසුම් පිළිසඳර තුලින් පුද කරන්නෙමු.



ජාත්‍යන්තර රැගෙන යාපනයට යෑම... ජාත්‍යන්තර ජායාරූප ප්‍රදර්ශනය, යාපනය

2013 වසරේදී ශ්‍රී ලංකා ජාතික ජායාරූප කලා සංගමය විසින් සංවිධානය කරනු ලැබූ 16 වන ජාත්‍යන්තර ජායාරූප ප්‍රදර්ශනයේ කෘතීන් නැරඹීමේ අවස්ථාවක්, ඒ පිළිබඳව උනන්දුවක් දක්වන යාපනය සහෝදර ජනතාවට පසුගිය දා උදාවිය.

අප සංගමය උතුරු පළාත් ආණ්ඩුකාර කාර්යාලය හා එක්ව සංවිධානය කරනු ලැබූ ජායාරූප ප්‍රදර්ශනය පසුගිය පෙබරවාරි මස 22 හා 23 යන දෙදින තුල යාපනයේ හින්දු විද්‍යාලීය ශාලාවේදී පවත්වනු ලැබීය.

මෙහි සමාරම්භක මොහොත සඳහා උතුරු පළාත් සභාවේ සභාපති කේ. සිවඥානම්, උතුරු පළාත් ආණ්ඩුකාර ලේකම් චිල්. ඉලංගොවන්, යාපනයේ නගරාධිපතිනි පී. යෝගේජීවරි හා එවකට අප සංගමයේ සභාපති ධූරය දැරූ සුනිල් වික්‍රම යන මහත්ම මහත්මීන් සහානාභි වූ අතර ප්‍රදර්ශනයට සමාගම්ව ජායාරූපකරනය පිළිබද වැඩමුළු කිහිපයක්ද මෙම දෙදින තුළ ක්‍රියාත්මක විය.

ඒ අනුව ජායාරූපකරනයේ මුලිකාංග, කැමරා හා උපකරණ, කලාත්මක ආලේඛ්‍ය හා මංගල ජායාරූපකරනය මෙම වැඩමුළු සදහා තේමාවන් වූ අතර ඊට සම්පත් දායකයින් ලෙස අප සංගමයේ ජ්‍යෙෂ්ඨ සමාජිකයින් වූ එන්.ආර්. අබේසිංහ, ධන්දු ගුණරත්න හා හර්ෂ මධුරංග ජයසේකර යන මහත්වරුන් තම දැනුම ලබා දීම සිදු කරන ලදී.



උතුරු පළාත් ආණ්ඩුකාර ජී.ඒ. චන්‍දසිරි මහතාගේ උපදෙස් මත පාසල් සිසුන් වැඩි පිරිසකට මෙම වැඩමුළු සදහා සහනාභි වීමට අවස්ථාව හිමිව තිබෙනු මෙහිදී දක්නට ලැබුණි. ප්‍රදර්ශනය සහ වැඩමුළුව සාර්ථකව පැවැත්වීම සදහා උතුරු පළාත් ආණ්ඩුකාර ජී.ඒ. චන්‍දසිරි මහතාගේ පූර්ණ අනුග්‍රහය සහ ආණ්ඩුකාර ලේකම් ප්‍රමුඛ කාර්ය මණ්ඩලයේ නොමද සහායත් හිමිව තිබුණි. මෙම අනුග්‍රහය ලබා ගැනීමට දායක වූ අප සංගමයේ ජ්‍යෙෂ්ඨ සාමාජික ධන්දු ගුණරත්න මහත්මා වෙත සංගමයේ ප්‍රණාමය හිමි වන අතර, හිටපු සභාපති සුනිල් වික්‍රම මහතා සහ හිටපු විධායක අධ්‍යක්‍ෂක එන්.ආර්. අබේසිංහ යන මහත්වරුන්ගේ කැපවීම මෙහි සාර්ථකත්වය උදෙසා මූලික අඩිතාලම විය.

විධායක අධ්‍යක්‍ෂක හර්ෂ මධුරංග ජයසේකර, හිටපු ලේඛකාධිකාරී එල්.ඩී.එස්.එස්. ඩාලසූරිය යන මහත්වරුන් මෙහිදී අධ්‍යක්‍ෂක මණ්ඩලය නියෝජනය කල අතර ජ්‍යෙෂ්ඨ සමාජිකත්වය නියෝජනය කරමින් වජිර වික්‍රමගේ මහතා සහ හිමල් චිදිරිතිලක යන මහත්වරුන් මෙයට සහනාභි වූහ. ඉදුනිල් ජීවත්ත මුණසිංහ මහතා ප්‍රමුඛව වර්තමාන සමාජිකත්වය නියෝජනය කරමින් සමාජික පිරිසක්ද මීට එක් වී සිටීම විශේෂයෙන් සදහන් කල යුතුව ඇත.



2013 ඔක්තෝම්බර් මස 4, 5 සහ 6 යන දිනයන්හිදී එවකට දෙවන වසරේ විද්‍යාර්ථීන් විසින් සංවිධානය කරනු ලැබූ ආලෝකකරන වැඩ මුළුවේදී ගන්නා ලද ජායාරූප අතරින් තෝරා ගනු ලැබූ ජායාරූප ඇතුලත් ජායාරූප ප්‍රදර්ශනයක් 2014 අප්‍රේල් 6 වන දින කොළඹ 07 මහජන පුස්තකාල ශාලාවේදී පැවැත්වීමට එම විද්‍යාර්ථීන් විසින් කටයුතු සම්පාදනය කරනු ලැබීය. ප්‍රදර්ශනය සදහා ජායාරූප තෝරා ගැනීමට විනිශ්චයෙන් ප්‍රවීණ ජායාරූප ශිලපින් වූ හෙන්රි රාජකරුණා, කේ. ජී. කීර්තිරත්න සහ හර්ෂ මධුරංග ජයසේකර යන මහත්වරුන් දායක වූ අතර ජයග්‍රාහකයින් සඳහා සහතික පත්‍ර පිරිනැමීමද මෙහිදී සිදු විය.

මෙහි ප්‍රදර්ශනය සහ එහි සංවිධාන කටයුතු පිළිබද සැලකීමේදී විධිමත් ප්‍රදර්ශනයක් පැවැත්වීමට සමත් පිරිසකගේ ආගමනය දැකීමට හැකි වීම, අප වන් සංගමයක

ඉදිරි ගමනට මහත් පිටුවහලක් වන බැවින්ට මෙම ප්‍රදර්ශනයේ සාර්ථකත්වය උදෙසා තම කාලය, ශ්‍රමය සහ ධනය කැප කල සහෝදර කැලට පිළිසඳර ප්‍රණාමය පුද කර සිටී.



සමාජ සේවා සහ සුභසාධක පුවත්

විල්සන් හෘගොඩ ශූරීන්ගේ 99 වන ජන්ම දින සැමරුම

ශ්‍රී ලංකා ජාතික ජායාරූප කලා සංගමයේ නිර්මාතෘ විල්සන් හෘගොඩ ශූරීන්ගේ 99 වන ජන්ම දින සැමරුම උදෙසා සමාජ සේවා සහ සුභසාධක කමිටු සාමාජිකත්වය විසින් 2014 ජනවාරි මස 12 වන දින කොළඹ 08, ලෙස්ට්‍රි රණගල මාවතේ පිහිටි වැඩිහිටි නිවාසයේ නේවාසිකයින් වෙත තේ පැන් සංග්‍රහයක් ලබා දීම සිදු කෙරුණු අතර, ඒ සඳහා අනුර හෘගොඩ, ආරිය බන්ධාර සමරකෝන්, එල්.ඩී.එස්.එස්. බාලසූරිය යන මහත්වරුන් ප්‍රමුඛව පැරණි සහ නව සමාජිකත්වය නියෝජනය කරමින් සමාජිකයින් රැසක් සහභාගි වූහ.



විල්සන් හෘගොඩ ශූරීන්ගේ 30 වන ගුණානුස්මරණය....

පසුගිය සැප්තැම්බර් මස 13 වන දිනට යෙදි තිබූ ශ්‍රී ලංකා ජාතික ජායාරූප කලා සංගමයේ නිර්මාතෘවන දිවංගත විල්සන් හෘගොඩ මහත්මාගේ 30 වන ගුණානුස්මරණය වෙනුවෙන් කොළඹ ජාතික රෝහලේ නේවාසික ප්‍රතිකාර ලබන හික්කුන් වහන්සේලා වෙත ගිලන් පස සහ පිරිකර පිරිනැමීම සහ වීම නේවාසික හික්කුන් වහන්සේලාගේ පරිහරනය උදෙසා දූව්‍ය පරිත්‍යාග කිරීම සැප්තැම්බර් 14 වන ඉරුදින සමාජ සේවා සහ සුභසාධක අධ්‍යක්ෂක ප්‍රියන්ත අබේසුන්දර, සංවර්ධන සහ ප්‍රවර්ධන අධ්‍යක්ෂක වජිර වික්‍රමගේ, පාලිත හෘගොඩ, ප්‍රියන්ත අමරසිංහ, එස්. ඩී. පියදාස සහ අමරා වීරසේකර යන මහත්ම මහත්මීන්ගේ ප්‍රධානත්වයෙන් සිදු කෙරුණි.

මෙම සද්කාර්ය සඳහා ජ්‍යෙෂ්ඨ සමාජික සමාජිකාවන් රැසක්ද සහභාගි වූ අතර ජායාරූප ඩිප්ලෝමා පාඨමාලාවේ විද්‍යාර්ථීන් සහ සංගමයේ ජ්‍යෙෂ්ඨතම සමාජිකාවක් වූ රත්නා විජේසිංහ මහත්මිය මීට මූල්‍ය අනුග්‍රහය දක්වන ලදී.



වාර්ෂික වාර්තාව 2013...



සමාජ සේවා සහ සුභ සාධක කමිටුව විසින් 2013 වසර සඳහා සංවිධානය කරනු ලැබූ වාර්ෂික වාර්තාව සඳහා මෙවර තෝරා ගනු ලැබුවේ ක්‍රීඩාණාමලය නගරය සහ ඒ අවට ප්‍රදේශයයි. ඒ අනුව 2013 දෙසැම්බර් මස 14 සහ 15 යන දෙදින තුල යෙදුනු මෙම වාර්තාව කෝනේෂ්වරම් කෝවිල,ඒරන්කන්ඩි පාලම, නිලාවේලි මුහුදු තීරය, දෙවැනි ලෝක යුද සමයේ මියගිය සෙබළුන්ගේ ස්මාරක සහිත වූ සොහොන් ඩිම, කින්නියා උණුවතුර ලිං, මාබල් මුහුදු තීරය, නවීන කෞතුකාගාරය ආදී ස්ථාන නැරඹීමට සහ එහි ඡායාරූප

ගැනීමට සහභාගි වූවන්ට අවස්ථාව හිමිවූ අතර විනෝද වාර්තාව සඳහා බෙහෙවින්ම දායක වූ සුනන්ද ජයසේකර, ජුලියන් වර්ගන් බෙන්ජමින් යන මහත්වරුන්ට සහ වාර්තාව සඳහා උපදෙස් ලබා දෙමින් සංවිධායක කටයුතු සඳහා දායක වූ විජය ඩස්නායක මහතා ප්‍රමුඛ ජ්‍යෙෂ්ඨ සමාජිකයින් වෙත සංගමයේ කෘතඥතාවය පුද කරන බව එවකට සමාජ සේවා සහ සුභසාධක අධ්‍යක්ෂක තිනේෂා අරුණාශාන්ත චිදිරසිංහ මෙනවිය පිළිසඳුර වෙත පැවසීය.

ජ්‍යෙෂ්ඨ සහඥයෙකු හමුවීමට යෑම...

සංගමයේ උන්නතිය වෙනුවෙන් ඇප කැප වූ ජ්‍යෙෂ්ඨ සාමාජික, කඳුරට ඡායාරූප සංගමයේ සභාපති ඩී.පී. රණතුංග මහතා හමුවී සුවදුක් බැලීමට පසුගියදා සංගමයේ ජ්‍යෙෂ්ඨ සමාජිකයින් පිරිසක් ඒ මහත්මාගේ වැරැල්ලගම පිහිටි නිවස වෙත ගිය අතර, ඒ හමුව බොහෝ අතීත ආවර්ජනයන්ගෙන් පිරි සොම්නස ඉතිරි ගිය මොහොතක් ලෙස ඔවුන් අත්විඳි බව පිළිසඳුර වෙත එවූ සටහනේ සඳහන්ව තිබුනි.



එක් දින වාර්ෂික වාර්තාව...

සමාජ සේවා සහ සුභසාධක අංශය විසින් සංවිධානය කරන ලද එක් දින වාර්ෂික වාර්තාව 2014 මැයි මස 31 වන දින මානියංගම රජමහා විහාරය, බැරැන්ඩි කෝවිල, බෝපත් ඇල්ල සහ රත්නපුර සමන් දේවාලය යන ස්ථාන වෙත සමාජිකයින් 131 දෙනෙකුගේ සහභාගිත්වයෙන් සිදුකළ අතර, එහිදී එම ස්ථානයන් ඡායාරූප ගත කර ගැනීමට අමතරව, එහි වූ පෞරාණික තොරතුරු දැන ගැනීමටද සහභාගි වූවන්ට අවස්ථාව උදා විය.

මෙහි සංවිධාන කටයුතු එවකට එම අංශයේ අධ්‍යක්ෂකාව වූ තිනේෂා අරුණාශාන්ති චිදිරසිංහ මෙනවිය සහ අනු කමිටුව විසින් ඉටු කරන ලදී.

සංවර්ධන සහ ප්‍රවර්ධන අනු කමිටුව

- සමල් පෙරේරා මහත්මා
- සමීත ප්‍රනාන්දු මහත්මා
- නිමල් චිදිරිතිලක මහත්මා
- සාලිය ලියනගේ මහත්මා
- ගිලික්ස් පෙරේරා මහත්මා
- දුමින් දිසානායක මහත්මා

සංවර්ධන සහ ප්‍රවර්ධන අනු කමිටුව විසින් 2015 වසර සඳහා යෝජිත වැඩසටහන් පෙළ

- විල්සන් හෑගොඩ ජන්ම ශත සංවත්සර සමරු උළෙල.
- සේයාරු ඇඳුරු සමරු - සමාජ සත්කාරය... කොකිලායි සිංහල, දෙමළ විද්‍යාලයන්හි සිසු සිසුවියන්ට පාසල් උපකරණ පරිත්‍යාග කිරීම.
- සංගමයේ 65 වන සංවත්සර සමරු උළෙල.
- විල්සන් හෑගොඩ මහතාට උපහාර පිණිස අප සංගමය, ලංකා කලා සංගමය සහ අගනුවර තරුණ කවි සමාජයේ සමාජිකයින් එක්ව පවත්වන ඡායාරූප චිත්‍ර සහ කාව්‍ය නිර්මාණ ඇතුලත් ප්‍රදර්ශනය.

**** මෙම වැඩසටහන් පිළිබඳව 2015 ජනවාරි මස නිකුත් කෙරෙන පිළිසඳුර කලාපය මගින් සවිස්තර තොරතුරු ලබා දීමට කටයුතු කෙරෙනු ඇත.

අපගේ ශෝකය...

- සංගමයේ ජ්‍යෙෂ්ඨ සාමාජික අශෝක ජේමසිරි මහතාගේ දයාබර පියාණන් අයි. එන්. කුරේරා මහතාගේ අභාවය.
- සංගමයේ ජ්‍යෙෂ්ඨ සාමාජික පැතුම් රංගන මහතාගේ දයාබර මැණියන් වූ ජේ. එම්. ප්‍රේමා කුමාරිහාමි මහත්මියගේ අභාවය
- සංගමයේ දෙවන වසර විද්‍යාර්ථි දසුන් චතුරංග තුඩුගල සහ පලමු වසර විද්‍යාර්ථි සයුරි නර්මදා තුඩුගලගේ ආදරණීය මෑණියන් රෝගිණී ශ්‍රියාලතා තුඩුගලගේ මහත්මියගේ අභාවය යන අභාවයන් පිළිබඳව සංගමයේ සාතිශය සංවේගය එම සාමාජිකත්වයට සහ එම පවුල් වෙත පුද කර සිටී.

සමාජික පුවත්

චරිතාපාය

සංගමයේ අධ්‍යයන කටයුතු සඳහා පරිශීලනය කිරීමට, සංගමයේ සමාජික සහ දෙවන වසර විද්‍යාර්ථයෙකු වූ සුනන්ද ජයසේකර මහතා තම ඛණ්ඩාධ්‍ය ප්‍රක්ෂේපණ යන්ත්‍රය පරිත්‍යාග කල අතර එය සංගමයේ හිටපු සභාපතිවරයෙකු වූ අචාර්ය උදිත ගයාමානී ගුණසේකර මහතා වෙත ලබා දීම සිදු කරන ලදී. මෙම පරිත්‍යාගයට සමාන්තරව නව ඛණ්ඩාධ්‍ය ප්‍රක්ෂේපණ යන්ත්‍රයක් මිලදී ගැනීම සඳහා අරමුදලක් පිහිටුවීමට අර්ධ වාර්ෂික මහා සභා රැස්වීමේදී යෝජනා කල, දැනට දකුණු කොරියාවේ සේවයේ නියුතු නිලතන තාරංගොඩ මහතා ඒ සඳහා රු. 25,000 ක මූල්‍ය දායකත්වයක් එක් කරනු ලැබීය.

ඒ අනුව දැනට සංගමය සතුව ඛණ්ඩාධ්‍ය ප්‍රක්ෂේපණ යන්ත්‍ර යුගලයක්ම පවතින අතර නව ප්‍රක්ෂේපණ යන්ත්‍රය මිලදී ගැනීමේදී සුවිශාල සහයෝගීතාවක් ලබා දුන් මෙට්‍රොපොලිටන් ආයතනයේ සාමාන්‍යාධිකාරී සුරේෂ් හේරත් මහතාට මෙන්ම, එම උපකරණ අවශ්‍ය වූ අවස්ථාවන්හිදී ඒ සඳහා තම පෞද්ගලික ප්‍රක්ෂේපණ යන්ත්‍ර ලබා දුන් අප සංගමයේ සමාජික උපුල් මංජුල සහ කමිනි චම්පා යුවලටද හිටපු ලේඛකධිකාරී එල්.ඩී.එස්.එස්. ඩාලසූරිය මහතාටද මූල්‍ය දායකත්වයෙන් සහය වූ සෑම සාමාජික සාමාජිකාවන්ටද ප්‍රණාමය පුද කර සිටින්නෙමු.



අනු මණ්ඩලයට අපේ මුහුණ...

කලක පටන් පැවති අවශ්‍යතාවයන් සපුරාලමින් පසුගියදා සංස්කෘතික දෙපාර්තමේන්තුව විසින් ඡායාරූප අනුමණ්ඩලය පිහිටුවීම පසුගියදා සිදු කරනු ලැබූ අතර, එහි සභාපතිත්වයට අප සංගමයේ හිටපු සභාපතිවරයෙකු වූ අචාර්ය උදිත ගයාමානී ගුණසේකර මහතාව පත් කරනු ලැබ සිටියි. ඊට අමතරව අනුමණ්ඩලයේ කමිටු සාමාජිකත්වය සඳහාද අප සංගමයේ දෙටු සාමාජිකයින් රැසක් පත් කරනු ලැබ ඇත.

- සභාපති** - අචාර්ය උදිත ගයාමානී ගුණසේකර මහතා
- ලේකම්** - සමන්ත කුසුම්සිරි මහතා
- සහකාර ලේකම්** - මහේෂ් වතුරංග විජේසූරිය මහතා
- කමිටුව** - හෙන්රි රාජකරුණා මහතා
බන්දු ගුණරත්න මහතා
සරත් පෙරේරා මහතා
කාංචන මාර්සිංහ මහතා
ජී. හෙට්ටිආරච්චි මහතා
ශාන්ත ගුණරත්න මහතා
එන්.ආර්. අබේසිංහ මහතා
නිලක් ගොඩමානි මහතා
දයාන් විතාරන මහතා
ප්‍රසන්න හේනායක මහතා
ප්‍රසන්න ජයවර්ධන මහතා

ජාත්‍යන්තර ඡායාරූප සතිය, ඉන්දුනීසියාව - 2014

ඉන්දුනීසියා වේ සංචාරක හා ආර්ථික අමාත්‍යාංශය මගින් එහි FBUTON, LABOAN BOJO හා LOMBOG යන දූපත් තුනෙහි සංචාරක ප්‍රවර්ධනයට ඡායාරූප චක්‍රලාවක් ලබා ගැනීම සඳහා හා වෙනත් රටවල වෘත්තීය ඡායාරූප ශිල්පීන් හා ඉන්දුනීසියානු වෘත්තීය ඡායාරූප ශිල්පීන් අතර නව තාක්ෂණික දැනුම බෙදා හදා ගැනීම සඳහා මෙම ව්‍යාපෘතිය දියත් කරනු ලැබූ අතර රටවල් 24 කින් වෘත්තීය ඡායාරූප ශිල්පීන් 39 දෙනෙකු සහභාගී වූ මෙම වැඩ සටහන සඳහා ශ්‍රී ලංකාව වෙනුවෙන් ආරාධනය ලැබ සහභාගී වූයේ අප සංගමයේ ජ්‍යෙෂ්ඨ සාමාජික බන්දු ගුණරත්න මහතාය.

පසුගිය ජුනි මස 6 දින සිට 17 දින දක්වා ඉන්දුනීසියාවේදී පැවති මෙම ව්‍යාපෘතියේදී බන්දු ගුණරත්න මහතා ගනු ලැබූ ඡායාරූප චර්චනා සංචාරක ප්‍රවර්ධනය සඳහා ලබා දෙන ලෙස ඉන්දුනීසියා වේ සංචාරක හා ආර්ථික අමාත්‍යාංශය ඉල්ලා ඇත.

ජයග්‍රහණ...

- 2013 රාජ්‍ය ටෙලිනාට්‍ය උළලේදී අප සංගමයේ හිටපු සභාපතිවරයෙකු වූ **කාංචන මාර්සිංහ මහතා** විසින් ජාතික රූපවාහිනිය වෙනුවෙන් නිර්මාණය කරනු ලබන සැරිසර රූපවාහිනි වැඩසටහන සම්මානයට පාත්‍රවූ අතර එම උළලේදීම හොඳම කලා අධ්‍යක්ෂණය වෙනුවෙන් අපගේ ජ්‍යෙෂ්ඨ සමාජිකයෙකු වූ **කුමාර කරව්දෙනිය මහතා** සම්මානයට පාත්‍ර වූයේ ඔහු විසින් කලා අධ්‍යක්ෂණය කල ස්වාධීන රූපවාහිනියේ විකාශය වූ පරණ ටවුම ටෙලි සිත්තම වෙනුවෙනි.
- අප සංගමයේ ජ්‍යෙෂ්ඨ සමාජිකයෙකු වූ **වීරාජ් ලියනආරච්චි මහතා** විසින් නිර්මාණය කල When Tharokoskey meet Godard කෙටි චිත්‍රපටය Digital Film Academy මගින් පැවැත්වූ Colombo International student Film Festival හි හොඳම අධ්‍යක්ෂණයත්, First Frame International Student Film Festival හිදී හොඳම චිත්‍රපටය ලෙසත්, Colombo International Film Festival හි තෝරා ගත් කෘතියක් ලෙස සම්මානයට පාත්‍ර විය.

සම්මානයට පාත්‍රවූ හර්ෂගේ නිවනට නමිලි කෘතිය

කලා කුමණ සම්මානයෙන් පිදුම් ලද
හෙට්ටි රාජකරුණා ගුරුත් වෙන
අපගේ සුබ පැතුම් මෙන් එක් සර සිටිමු.

කලා කුමණ සම්මානයෙන් පිදුම් ලද
ශ්‍රී ලංකා ජාතික ඡායාරූප කලා සංගමයේ හිටපු අධ්‍යක්ෂ
එම්. එම්. ආර්. පෙරේරා ගුරුත් වෙන
අපගේ සුබ පැතුම් මෙන් එක් සර සිටිමු.

74 th International Photographic Saloon in Japan
ජාත්‍යන්තර සරසවියෙන් සරසවියටත් සියලුමෙන් පිදුම් වන
SPECIAL PRIZE හිමිවීමෙන් එක් පරාක්‍රමයෙන් හිමිකර ගත්
අප සංගමයේ විධායක අධ්‍යක්ෂ හර්ෂ මිට්‍රංග පරාක්ෂේකර මහතාටත්,
එම සරසවියෙන් HONORABLE MENTION හිමිකර ගත්
අප සංගමයේ සාමාජිකයන් වන
ඉඳහිල් මුණරිංග මහතා සහ එංකා මිට්‍රයකගේ මහතා හට
ශ්‍රී ලංකා ජාතික ඡායාරූප කලා සංගමයේ
හදපිරි සුබ පැතුම්!!



ජායාරූප අනුග්‍රහය - Shutter Art Photographic Digest

ජාත්‍යන්තර ඡායාරූප කලා සම්මේලනය සඳහා සහභාගිත්වය

FIAP ආයතනය මගින් ඉතාලියේ නගරයක ආරම්භ කරන ලද ඡායාරූප කලාගාරයේ ප්‍රදර්ශනය සඳහා ඡායාරූප ලබාදීමට ශ්‍රී ලංකාවේ ඡායාරූප කලාවේදීන්ගෙන් දෙදෙනෙකුට ආරාධනා කරනු ලැබූ අතර ඒ අනුව වෙරල් සිල්වා මහත්මිය සහ යමුනි රණ්මිකා මහත්මියගේ කෘතීන් දෙකක් ඒ සඳහා යොමු කරන ලදි.

අපගෙන් සමුගත් ප්‍රවීනයින්...



ශ්‍රී ලාංකීය ප්‍රතිබිම්භ කලාව වෙනුවෙන් අමිල මෙහෙයක් ඉටු කලාවූ අන්ධා ජයමාන්න මහතා පසුගියදා අප අතරින් විශේෂ වූ අතර,පෙදුවේ ප්‍රතිබිම්භ කලාව වෙනුවෙන් මෙන්ම අප සංගමයේ ඉදිරි ගමන වෙනුවෙන්ද ඵතුමා විසින් ඉටු කලාවූ මෙහෙවර උදෙසා අපගේ ගෞරවය පුද කර සිටින්නෙමු.





ප්‍රවීන ජායාරූප ශිල්පී කලාතුෂණ චිල්.ඊ.සමරරත්න මහාතාද පසුගියදා අප අතරින් විශේෂ වූ අතර ඵතුමා විසින්, ජායාරූප ශිල්පය වෙනුවෙන් මෙන්ම අප සංගමය වෙනුවෙන්ද ඉටු කලාවූ මෙහෙවර වෙනුවෙන් අපගේ ගෞරවය පුදන්නෙමු.



ප්‍රවීන චිත්‍රපට තිරනාටක රචක කේ.ඩී. නිකලස් මහතාගේ විශේෂීමද පසුගිය දිනෙක සිදුවූ අතර, ඵතුමන් වෙනුවෙන් ද අපගේ ගෞරවය පුද කරන්නෙමු.

මනකදී අප දුටු ජායාරූප ප්‍රදර්ශන...



ගෝතමී - චම්ඤ්ඤ



ගයානි - ඉන්දික



තරංගා - අශෝක



නිශානි - පැතුම්

සුභ මංගලම්...

2014 මහන සටහන්...



ජායා රූ පිළිසඳුර

සටහන හා සැකැස්ම - ප්‍රදීප් එස්. වෙදමෙස්ත්‍රිගේ
රූ රටා සහ ග්‍රැෆික් නිර්මාණ - තුවාන් ඩයාන්
අත්හර සංයෝජනය - MPS Computer
කලීපිරිය පාර, නොරොච්චෝලේ

විශේෂ ස්තූතිය -
අධ්‍යක්ෂ මණ්ඩලය
මනුජින් කටුගම්පල, ජේමසිරි හිදුරේආරච්චි,
ප්‍රසන්න මුදුන්කොටුව, එස්.ඒ.තුමාර, උදය සමරතුංග,
සහ උදේති අල්විස් යන මහත්වරුන්ට
මුද්‍රණය - M.G. Printers (Pvt) Ltd

පිළිසඳුර වෙත ඔබගේ අදහස්, නිර්මාණ,
ජයග්‍රහණ හා සාමාජික තොරතුරු යොමු කරන්න.
chayarupilisandara@gmail.com

ප්‍රකාශන අධ්‍යක්ෂක,
ශ්‍රී ලංකා ජාතික ජායාරූප කලා සංගමය,
තැ.පෙ. 452, කොළඹ.

<div>2014.04.06 මාසික ඡායාරූප තරගය</div> <div>සමස්ථ තරගය</div> <div><div><div>කළු / සුදු</div><div>1. සමන්ත ධර්මවර්ධන</div><div>2. සමන්ත ධර්මවර්ධන</div><div>3. ඉසුරු රාජපක්ෂ</div><div>4. කේ.ඊ.සී.එස්. ගුණරත්න</div><div>5. කේ.ඊ.සී.එස්. ගුණරත්න</div></div><div><div>වර්ණ</div><div>1. ඉසුරු රාජපක්ෂ</div><div>2. උපුල් මංජුල</div><div>3. සමන්ත ධර්මවර්ධන</div><div>4. උපුල් මංජුල</div><div>5. ආර්.එම්.සී. රත්නායක</div></div></div> <div><div>විනිශ්චය මණ්ඩලය</div><div>ප්‍රියන්ත අමරසිංහ මයා</div><div>කේ.පී. කීර්තිරත්න මයා</div><div>ප්‍රියන්ත අබේසුන්දර මයා</div></div>	<div>2014.04.27 මාසික ඡායාරූප තරගය</div> <div>සමස්ථ තරගය</div> <div><div><div>කළු / සුදු</div><div>1. එච්.එස්.විපුල ශ්‍රීලාල්</div><div>2. එච්.එස්.මධුරංග අබේවර්ධන</div><div>3. එච්.එස්.විපුල ශ්‍රීලාල්</div><div>4. රුවන් විජේසිංහ</div><div>5. ඉසුරු රාජපක්ෂ</div></div><div><div>වර්ණ</div><div>1. සාලිය ලියනගේ</div><div>2. උපුල් මංජුල</div><div>3. රුවන් විජේසිංහ</div><div>4. ඉසුරු රාජපක්ෂ</div><div>5. එල්.එම්.ආර්.ලොකුවැල්ල</div></div></div> <div><div>විනිශ්චය මණ්ඩලය</div><div>ප්‍රියන්ත අමරසිංහ මයා</div><div>ඩී.කේ.ලැන්ට් මයා</div><div>සංඛ සම්මාන පෙරේරා මයා</div></div>
<div>2014.05.18 මාසික ඡායාරූප තරගය</div> <div>සමස්ථ තරගය</div> <div><div><div>කළු / සුදු</div><div>1. එච්.එස්.මධුරංග අබේවර්ධන</div><div>2. ප්‍රදීප් හිදර්ශන</div><div>3. සුරේෂ් වීරසිංහ</div><div>4. ආර්.එම්.ඊ.රත්නායක</div><div>5. කේ.සු.එන්.කටුකුරුන්ද</div></div><div><div>වර්ණ</div><div>1. සමන්ත ධර්මවර්ධන</div><div>2. ධනුෂ්ක පීවන්දර</div><div>3. එච්.එස්.මධුරංග අබේවර්ධන</div><div>4. ලහිරු ජයසිංහ</div><div>5. ලක්මාල් උදය කුමාර</div></div></div> <div><div>විනිශ්චය මණ්ඩලය</div><div>කේ.පී. කීර්තිරත්න මයා</div></div>	<div>විහාර මහා දේවි උද්‍යාන ඡායාරූප තරගය 2014.06.08</div> <div>ඩී.පී.වීරවර්ධන ශූරතා පළිහ</div> <div>සමස්ථ තරගය</div> <div><div><div>කළු / සුදු</div><div>1. එච්.එස්.මධුරංග අබේවර්ධන</div><div>2. ඉෂානි කොඩිකාර</div><div>3. තුෂාර සෙව්වන්දි අභයරත්න</div><div>4. එච්.එස්.මධුරංග අබේවර්ධන</div><div>5. ආර්.එම්.සී.රත්නායක</div></div><div><div>වර්ණ</div><div>1. චිරන්ත සංජීව හේරත්</div><div>2. එච්.එස්.මධුරංග අබේවර්ධන</div><div>3. කේ.ඩී.ශමීලා ක්‍රිෂාන්ති</div><div>4. එච්.එස්.එල්.වයි.දයානන්ද</div><div>5. <i>සුදු ඡායාරූපයක් නොවීය</i></div></div></div> <div><div>ඩී.පී.වීරවර්ධන ශූරතා පළිහ</div><div>- එච්.එස්.මධුරංග අබේවර්ධන</div></div> <div><div>විනිශ්චය මණ්ඩලය</div><div>චන්ද්‍රසේන පෙරේරා මයා / ඩී.කේ.ලැන්ට් මයා / ප්‍රියන්ත අමරසිංහ මයා</div></div>
<div>කැළණි විහාර ඡායාරූප තරගය 2014.07.27</div> <div>එල්.ඩී.එස්.එස්. ඩාලසූරිය ශූරතා පළිහ</div> <div>සමස්ථ තරගය</div> <div><div><div>කළු / සුදු</div><div>1. එච්.එස්.මධුරංග අබේවර්ධන</div><div>2. කමනි වම්පා</div><div>3. සමන්ත ධර්මවර්ධන</div><div>4. සාලිය ලියනගේ</div><div>5. සුනිල් වසන්ත</div></div><div><div>වර්ණ</div><div>1. කල්හාරි ලියනගේ</div><div>2. කල්හාරි ලියනගේ</div><div>3. කල්හාරි ලියනගේ</div><div>4. ලක්මාල් උදය</div><div>5. එල්.කේ.ඕ.එන්.කටුකුරුන්ද</div></div></div> <div><div>එල්.ඩී.එස්.එස්.ඩාලසූරිය ශූරතා පළිහ</div><div>- එච්.එස්.මධුරංග අබේවර්ධන</div></div> <div><div>විනිශ්චය මණ්ඩලය</div><div>චන්ද්‍රසේන පෙරේරා මයා / ප්‍රියන්ත අමරසිංහ මයා / හර්ෂ මධුරංග ජයසේකර මයා</div></div>	<div>දෙනිවල සත්ත්ව උද්‍යාන ඡායාරූප තරගය 2014.08.31</div> <div>විල්සන් හෑගොඩ ශූරතා පළිහ</div> <div>සමස්ථ තරගය</div> <div><div><div>කළු / සුදු</div><div>1. එච්.එස්.මධුරංග අබේවර්ධන</div><div>2. අපීත් ආන්ත</div><div>3. ඒෂන් අකලංක</div><div>4. එච්.එස්.මධුරංග අබේවර්ධන</div><div>5. අපීත් ආන්ත</div></div><div><div>වර්ණ</div><div>1. කමනි වම්පා</div><div>2. උපුල් මංජුල</div><div>3. තුෂාර් එස්. අබේරත්න</div><div>4. අපීත් ආන්ත</div><div>5. එච්.එස්.මධුරංග අබේවර්ධන</div></div></div> <div><div>විල්සන් හෑගොඩ ශූරතා පළිහ</div><div>- එච්.එස්.මධුරංග අබේවර්ධන</div></div> <div><div>විනිශ්චය මණ්ඩලය</div><div>- ප්‍රියන්ත අමරසිංහ මයා / ඩී.කේ.ලැන්ට් මයා / ඉදුනිල් මුණසිංහ මයා</div></div>
<div>2014.10.05 මාසික ඡායාරූප තරගය</div> <div>සමස්ථ තරගය</div> <div><div><div>කළු / සුදු</div><div>1. ලහිරු ජයසිංහ</div><div>2. එච්.ඒස්.ජයසිංහ</div><div>3. එච්.එම්.අපීත් ආන්ත</div><div>4. එච්.එම්.අපීත් ආන්ත</div><div>5. ලහිරු ජයසිංහ</div></div><div><div>වර්ණ</div><div>1. එච්.එම්.අපීත් ආන්ත</div><div>2. එච්.එම්.අපීත් ආන්ත</div><div>3. කේ. ලක්මාල් උදාර</div><div>4. විශ්මී ගුණතිලක</div><div>5. එච්.එම්.අපීත් ආන්ත</div><div>මනිල්ක ජයසිංහ</div></div></div> <div><div>විනිශ්චය මණ්ඩලය</div><div>අතුල රණරාජා මයා</div><div>කේ.පී.කීර්තිරත්න මයා</div><div>ප්‍රියන්ත අබේසුන්දර මයා</div></div>	<div>මීගමුව වෙරළ ඡායාරූප තරගය 2014.11.09</div> <div>එම්.එස්.වීරකෝන් ශූරතා පළිහ</div> <div>සමස්ථ තරගය</div> <div><div><div>කළු / සුදු</div><div>1. එච්.එස්.මධුරංග අබේවර්ධන</div><div>2. චිරන්ත සංජීව හේරත්</div><div>3. එච්.එම්.අපීත් ආන්ත</div><div>4. ඕෂධ වම්ල</div><div>5. එච්.එස්.මධුරංග අබේවර්ධන</div></div><div><div>වර්ණ</div><div>1. එච්.එම්.අපීත් ආන්ත</div><div>2. එච්.එම්.අපීත් ආන්ත'</div><div>3. චිරන්ත සංජීව හේරත්</div><div>4. චිරන්ත සංජීව හේරත්</div><div>5. රුසිර තරංග පෙරේරා</div><div>පී.විෂ්මී ගුණතිලක</div></div></div> <div><div>එම්.එස්.වීරකෝන් ශූරතා පළිහ</div><div>- එච්.එස්.මධුරංග අබේවර්ධන</div></div> <div><div>විනිශ්චය මණ්ඩලය</div><div>චන්ද්‍රසේන පෙරේරා මයා / කේ.පී.කීර්ති රත්න මයා / ප්‍රියන්ත අමරසිංහ මයා</div></div>

